

॥ ఓం నమో వేదాంతే ॥

25.08.2024 ఆదివారం (401వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

మణిభూషణ కంఠాయ గణితాఖిల జీవినే
ఫణిశైలనివాసాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణావర రసారుహ రమ్యదేశే ।
ద్వీపప్రజాత శుకసూతరవాభిరామే ॥
సంసారఘోర ఖరసూర కరావరోధే ।
ఆరామ ఆరమత భాగవతే భవార్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ద్వాదశోఽధ్యాయః

మైత్రేయ ఉవాచ

ధ్రువం నివృత్తం ప్రతిబుద్ధ్య వైశసా

దపేతమన్యుం భగవాన్ ధనేశ్వరః

తత్రాగతశ్చారణయక్షకిన్నరైః

సంస్తాయమానోఽభ్యవదత్పుతాంజలిం

॥ 4-12-1 ॥

ధనద ఉవాచ

భో భోః క్షత్రియదాయాద పరితుష్టోఽస్మి తేనఘ

యత్త్వం పితామహోదేశాద్వైరం దుస్త్యజమత్యజః

॥ 4-12-2 ॥

న భవానవధీద్యక్షాన్ న యక్షా భ్రాతరం తవ

కాల ఏవ హి భూతానాం ప్రభురప్యయభావయోః

॥ 4-12-3 ॥

అహం త్వమిత్యపార్థా ధీరజ్ఞానాత్పురుషస్య హి

స్వాప్నీవాభాత్యతద్ధ్యానాద్యయా బంధవిపర్యయౌ

॥ 4-12-4 ॥

తద్గచ్ఛ ధ్రువ భద్రం తే భగవంతమధోక్షజం

సర్వభూతాత్మభావేన సర్వభూతాత్మవిగ్రహం

॥ 4-12-5 ॥

భజస్వ భజనీయాంఘ్రిమభవాయ భవచ్ఛిదం

యుక్తం విరహితం శక్త్యా గుణమయ్యాఽత్మమాయయా

॥ 4-12-6 ॥

వృణీహి కామం నృప యన్మనోగతం

మత్తస్త్వమౌత్తానపదేఽవిశంకితః

వరం వరార్హోఽమ్బుజనాభపాదయౌ

రనంతరం త్వాం వయమంగ శుశ్రుమ

॥ 4-12-7 ॥

మైత్రేయ ఉవాచ

స రాజరాజేన వరాయ చోదితో

ద్రువో మహాభాగవతో మహామతిః

హరౌ స వద్రేఽచలితాం స్మృతిం యయా

తరత్యయత్నేన దురత్యయం తమః

॥ 4-12-8 ॥

తస్య ప్రీతేన మనసా తాం దత్వైడవిడస్తతః

పశ్యతోఽన్తర్గధే సోఽపి స్వపురం ప్రత్యపద్యత

॥ 4-12-9 ॥

అథాయజత యజ్ఞేశం క్రతుభిర్భూరిదక్షిణైః

ద్రవ్యక్రియాదేవతానాం కర్మ కర్మఫలప్రదం

॥ 4-12-10 ॥

సర్వాత్మన్యచ్యుతేఽసర్వే తీవ్రాఘాం భక్తిముద్వహన్

దదర్శాత్మని భూతేషు తమేవావస్థితం విభుం

॥ 4-12-11 ॥

తమేవం శీలసంపన్నం బ్రహ్మణ్యం దీనవత్సలం

గోస్తారం ధర్మసేతూనాం మేనిరే పితరం ప్రజాః

॥ 4-12-12 ॥

షట్రింశద్వర్షసాహస్రం శశాస క్షితిమండలం

భోగైః పుణ్యక్షయం కుర్వన్నభోగైరశుభక్షయం

॥ 4-12-13 ॥

ఏవం బహుసవం కాలం మహాత్మాచిలలేంద్రియః

త్రివర్గోపయికం నీత్వా పుత్రాయాదాన్పుషాసనం

॥ 4-12-14 ॥

మన్యమాన ఇదం విశ్వం మాయారచితమాత్మని

అవిద్యారచితస్వప్నగంధర్వనగరోపమం

॥ 4-12-15 ॥

ఆత్మస్త్రపత్యసుహృదో బలమృద్ధకోశ

మంతఃపురం పరివిహారభువశ్చ రమ్యాః

భూమండలం జలధిమేఖలమాకలయ్య

కాలోపస్పృష్టమితి స ప్రయయౌ విశాలాం

॥ 4-12-16 ॥

తస్యాం విశుద్ధకరణః శివవార్షిగాహ్య
బద్ధాఽసనం జితమరున్మనసాఽహృతాక్షః
స్థూలే దధార భగవత్ప్రతిరూప ఏత
ద్భ్యాయంస్తదవ్యవహితో వ్యసృజత్సమాధౌ

॥ 4-12-17 ॥

భక్తిం హరౌ భగవతి ప్రవహన్నజస్ర
మానందబాష్పకలయా ముహురర్ద్యమానః
విక్లిద్యమానహృదయః పులకాచితాంగో
నాత్మానమస్మరదసావితీ ముక్తలింగః

॥ 4-12-18 ॥

స దదర్శ విమానాగ్ర్యం నభసోఽవతరద్్రువః
విభ్రాజయద్దశ దిశో రాకాపతిమివోదితం

॥ 4-12-19 ॥

తత్రాను దేవప్రవరౌ చతుర్భుజౌ
శ్యామౌ కిశోరావరుణాంబుజేక్షణౌ
స్థితావవప్తభ్య గదాం సువాససౌ
కిరీటహారాంగదచారుకుండలౌ

॥ 4-12-20 ॥

విజ్ఞాయ తావృత్తమగాయకింకరా
వభ్యుత్థితః సాధ్వసవిస్మృతక్రమః
నామ నామాని గృణన్ మధుద్విషః
పార్షత్ప్రధానావితీ సంహతాంజలిః

॥ 4-12-21 ॥

తం కృష్ణపాదాభినివిష్టచేతసం
బద్ధాంజలిం ప్రశ్రయనమ్రకంధరం
సునందనందావుపసృత్య సస్మితం
ప్రత్యూచతుః పుష్కరనాభసమ్మతౌ

॥ 4-12-22 ॥

సునందనందావూచతుః

భో భో రాజన్ సుభద్రం తే వాచం నో^౨వహితః శృణు
యః పంచవర్షస్తపసా భవాన్ దేవమతీతృపత్

॥ 4-12-23 ॥

తస్యాఖిలజగద్ధాతురావాం దేవస్య శార్గిణః
పార్షదావిహ సంప్రాప్తౌ నేతుం త్వాం భగవత్పదం

॥ 4-12-24 ॥

సుదుర్జయం విష్ణుపదం జితం త్వయా
యత్సారయో^౨ప్రాప్య విచక్షతే పరం
ఆతిష్ఠ తచ్చంద్రదివాకరాదయో
గ్రహర్షతారాః పరియంతి దక్షిణం

॥ 4-12-25 ॥

అనాస్థితం తే పితృభిరన్వైరప్యంగ కర్షిచిత్
ఆతిష్ఠ జగతాం వంద్యం తద్విష్ణోః పరమం పదం

॥ 4-12-26 ॥

ఏతద్విమానప్రవరముత్తమశ్లోకమౌలినా
ఉపస్థాపితమాయుష్మన్నధిరో^౨ఢుం త్వమర్హసి
మైత్రేయ ఉవాచ

॥ 4-12-27 ॥

నిశమ్య వైకుంఠనియోజ్యముఖ్యయో
ర్మధుచ్యుతం వాచమురుక్రమప్రియః
కృతాభిషేకః కృతనిత్యమంగలో
మునీన్ ప్రణమ్యాశిషమభ్యవాదయత్

॥ 4-12-28 ॥

పరీత్యాభ్యర్చ్య ధిష్ణాగ్ర్యం పార్షదావభివంద్య చ
ఇయేష తదధిష్ఠాతుం బిభ్రద్రూపం హిరణ్మయం

॥ 4-12-29 ॥

తదోత్తానపదః పుత్రో దదర్శాంతకమాగతం
మృత్యోర్మూర్ఖ్ని పదం దత్త్వా ఆరురోహోద్భుతం గృహం

॥ 4-12-30 ॥

తదా దుందుభయో నేదుర్భదంగపణవాదయః
గంధర్వముఖ్యాః ప్రజగుః పేతుః కుసుమవృష్టయః

॥ 4-12-31 ॥

స చ స్వర్లోకమారోక్ష్యన్ సునీతిం జననీం ధ్రువః
అన్వస్మరదగం హిత్వా దీనాం యాస్యే త్రివిష్టపం

॥ 4-12-32 ॥

ఇతి వ్యవసితం తస్య వ్యవసాయ సురోత్తమా
దర్శయామాసతుర్దేవీం పురో యానేన గచ్ఛతీం

॥ 4-12-33 ॥

తత్ర తత్ర ప్రశంసద్భిః పథి వైమానికైః సురైః
అవకీర్యమాణో దదృశే కుసుమైః క్రమశో గ్రహాన్

॥ 4-12-34 ॥

త్రిలోకీం దేవయానేన సోఽతివ్రజ్య మునీనపి
పరస్తాద్యద్భువగతిర్విష్ణోః పదమథాభ్యగాత్

॥ 4-12-35 ॥

యద్రాజమానం స్వరుచైవ సర్వతో
లోకాస్తయో హ్యానువిభ్రాజంత ఏతే
యన్నావ్రజన్ జంతుషు యేఽననుగ్రహా
వ్రజంతి భద్రాణి చరంతి యేఽనిశం

॥ 4-12-36 ॥

శాంతాః సమదృశః శుద్ధాః సర్వభూతానురంజనాః
యాంత్యంజసాచ్యుతపదమచ్యుతప్రియబాంధవాః

॥ 4-12-37 ॥

ఇత్యుత్తానపదః పుత్రో ధ్రువః కృష్ణపరాయణః
అభూత్త్రయాణాం లోకానాం చూడామణిరివామలః

॥ 4-12-38 ॥

గంభీరవేగోఽనిమిషం జ్యోతిషాం చక్రమాహితం
యస్మిన్ భ్రమతి కౌరవ్య మేధ్యామివ గవాం గణః

॥ 4-12-39 ॥

మహిమానం విలోక్యాస్య నారదో భగవాన్ ఋషిః
ఆతోద్యం వితుద్భుకాన్ సత్రేఽగాయత్రప్రచేతసాం

॥ 4-12-40 ॥

నారద ఉవాచ

నూనం సునీతేః పతిదేవతాయా

స్తపఃప్రభావస్య సుతస్య తాం గతిం

దృష్ట్వాభ్యుపాయానపి వేదవాదినో

నైవాధిగంతుం ప్రభవంతి కిం నృపాః

॥ 4-12-41 ॥

యః పంచవర్షో గురుదారవాక్ష్మరై

ర్భిన్నేన యాతో హృదయేన దూయతా

వనం మదాదేశకరోఽజితం ప్రభుం

జిగాయ తద్భక్తగుణైః పరాజితం

॥ 4-12-42 ॥

యః క్షత్రబంధుర్భువి తస్యాధిరూఢ

మన్వారురుక్షేదపి వర్షపూగైః

షట్పంచవర్షో యదహోభిరత్తైః

ప్రసాద్య వైకుంఠమవాప తత్పదం

॥ 4-12-43 ॥

మైత్రేయ ఉవాచ

వితత్తేఽభిహితం సర్వం యత్పుష్టోఽహమిహ త్వయా

ధ్రువస్యోద్దామయశసశ్చరితం సమ్మతం సతాం

॥ 4-12-44 ॥

ధన్యం యశస్యమాయుష్యం పుణ్యం స్వస్త్వయనం మహాత్

స్వర్ణం ధ్రౌవ్యం సౌమనస్యం ప్రశస్యమఘమర్షణం

॥ 4-12-45 ॥

శ్రుత్వైతచ్ఛ్రద్ధయాభీక్ష్ణమచ్యుతప్రియచేష్టితం

భవేద్భక్తిర్భగవతి యయా స్యాత్కేశసంక్షయః

॥ 4-12-46 ॥

మహాత్త్వమిచ్ఛతాం తీర్థం శ్రోతుః శీలాదయో గుణాః

యత్ర తేజస్తదిచ్ఛునాం మానో యత్ర మనస్వినాం

॥ 4-12-47 ॥

ప్రయతః కీర్తయేత్ప్రాతః సమవాయే ద్విజన్మనాం

సాయం చ పుణ్యశ్లోకస్య ధ్రువస్య చరితం మహాత్

॥ 4-12-48 ॥

పౌర్ణమాస్యాం సిసీవాల్యాం ద్వాదశ్యాం శ్రవణేఽథవా

దినక్షయే వ్యతీపాతే సంక్రమేఽర్కదినేఽపి వా

॥ 4-12-49 ॥

శ్రావయేచ్ఛద్దధానానాం తీర్థపాదపదాశ్రయః

నేచ్ఛంస్తత్రాతనాఽఽత్మానం సంతుష్ట ఇతి సిద్ధ్యతి

॥ 4-12-50 ॥

జ్ఞానమజ్ఞాతతత్త్వాయ యో దద్యాత్సత్పథేఽమృతం

కృపాలోర్దీననాథస్య దేవాస్తస్యానుగృహ్ణతే

॥ 4-12-51 ॥

ఇదం మయా తేఽభిహితం కురూద్వహ

ద్రువస్య విఖ్యాతవిశుద్ధకర్మణః

హిత్వార్భకః క్రీడనకాని మాతు

ర్సహం చ విష్ణుం శరణం యో జగామ

॥ 4-12-52 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ద్వాదశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే త్రయోదశోఽధ్యాయః

సూత ఉవాచ

నిశమ్య కౌషారవిణోపవర్ణితం

ద్రువస్య వైకుంఠపదాధిరోహణం

ప్రరూఢభావో భగవత్పథోక్షజే

ప్రష్టుం పునస్తం విదురః ప్రచక్రమే

॥ 4-13-1 ॥

విదుర ఉవాచ

కే తే ప్రచేతసో నామ కస్యాపత్యాని సువ్రత

కస్యాన్వవాయే ప్రఖ్యాతాః కుత్ర వా సత్రమాసత

॥ 4-13-2 ॥

మన్యే మహాభాగవతం నారదం దేవదర్శనం

యేన ప్రోక్తః క్రియాయోగః పరిచర్యావిధిర్హరేః

॥ 4-13-3 ॥

స్వధర్మశీలైః పురుషైర్భగవాన్ యజ్ఞపూరుషః

ఇజ్యమానో భక్తిమతా నారదేనేరితః కిల

॥ 4-13-4 ॥

యాస్తా దేవర్షిణా తత్ర వర్ణితా భగవత్పథాః

మహ్యం శుశ్రూషవే బ్రహ్మాన్ కార్ష్యేనాచష్టుమర్హసి

॥ 4-13-5 ॥

మైత్రేయ ఉవాచ

ధ్రువస్య చోత్కలః పుత్రః పితరి ప్రస్థితే వనం

సార్వభౌమశ్రియం నైచ్ఛదధిరాజాసనం పితుః

॥ 4-13-6 ॥

స జన్మనోపశాంతాత్మా నిఃసంగః సమదర్శనః

దదర్శ లోకే వితతమాత్మానం లోకమాత్మని

॥ 4-13-7 ॥

ఆత్మానం బ్రహ్మానిర్వాణం ప్రత్యస్తమితవిగ్రహం

అవబోధరసైకాత్మమానందమనుసంతతం

॥ 4-13-8 ॥

అవ్యవచ్ఛిన్నయోగాగ్నిదగ్ధకర్మమలాశయః

స్వరూపమవరుంధానో నాత్మనోఽన్యం తదైక్షత

॥ 4-13-9 ॥

జడాంధబధిరోన్మత్తమూకాకృతిరతన్మతిః

లక్ష్మితః పథి బాలానాం ప్రశాంతార్చిరివానలః

॥ 4-13-10 ॥

మత్స్వా తం జడమున్మత్తం కులవృద్ధాః సమంత్రిణః

వత్సరం భూపతిం చక్రుర్యవీయాంసం భ్రమేః సుతం

॥ 4-13-11 ॥

స్వర్వీధిర్వత్సరస్యేష్టా భార్యాసూత షడాత్మజాన్

పుష్పార్ణం తిగ్మకేతుం చ ఇషమూర్ణం వసుం జయం

॥ 4-13-12 ॥

పుష్పార్ణస్య ప్రభా భార్యా దోషా చ ద్వే బభూవతుః

ప్రాతర్మధ్యందినం సాయమితి హ్యసన్ ప్రభాసుతాః

॥ 4-13-13 ॥

ప్రదోషో నిశిథో వ్యుష్ట ఇతి దోషా సుతాస్త్రయః

వ్యుష్టః సుతం పుష్కరిణ్యాం సర్వతేజసమాదధే

॥ 4-13-14 ॥

స చక్షుః సుతమాకూత్యాం పత్వ్యాం మనుమవాప హ

మనోరసూత మహిషీ విరజాన్ నడ్వలా సుతాన్ || 4-13-15 ||

పురుం కుత్సం త్రితం ద్యుమ్నం సత్యవంతమృతం వ్రతం
అగ్నిష్టోమమతీరాత్రం వ్రద్యుమ్నం శిబిముల్కుకం || 4-13-16 ||

ఉల్ముకో^౨ జనయత్పుత్రాన్ పుష్కరిణ్యాం షడుత్తమాన్
అంగం సుమనసం ఖ్యాతిం క్రతుమంగిరసం గయం || 4-13-17 ||

సునీథాంగస్య యా పత్నీ సుషువే వేనముల్బణం
యద్దాఃశీల్యాత్స రాజర్షిర్షిర్షిణ్ణో నిరగాత్పురాత్ || 4-13-18 ||

యమంగ శేపుః కుపితా వాగ్వజ్రా మునయః కిల
గతాసోస్తస్య భూయస్తే మమంధుర్దక్షిణం కరం || 4-13-19 ||

అరాజకే తదా లోకే దస్యుభిః పీడితాః ప్రజాః
జాతో నారాయణాంశేన పృథురాద్యః క్షితీశ్వరః || 4-13-20 ||
విదుర ఉవాచ

తస్య శీలనిధేః సాధోర్బ్రహ్మణ్యస్య మహాత్మనః
రాజ్ఞః కథమభూద్దష్టా ప్రజా యద్విమనా యయౌ || 4-13-21 ||

కిం వాంహేనా వేన ఉద్దిశ్య బ్రహ్మాదండమయూయుజన్
దండవ్రతధరే రాజ్ఞి మునయో ధర్మకోవిదాః || 4-13-22 ||

నావధ్యేయః ప్రజాపాలః ప్రజాభిరఘవానపి
యదసౌ లోకపాలానాం బిభర్షోజః స్వతేజసా || 4-13-23 ||

వితదాఖ్యాహి మే బ్రహ్మాన్ సునీథాత్మజచేష్టితం
శ్రద్ధధానాయ భక్తాయ త్వం పరావరవిత్తమః || 4-13-24 ||

మైత్రేయ ఉవాచ

అంగో^౨ శ్వమేధం రాజర్షిరాజహార మహాక్రతుం

నాజగ్ముర్దేవతాస్తస్మిన్నాహూతా బ్రహ్మవాదిభిః || 4-13-25 ||

తమూచుర్విస్మితాస్తత్ర యజమానమథర్విజః
హవీంషి హూయమానాని న తే గృహ్ణంతి దేవతాః || 4-13-26 ||

రాజన్ హవీంష్యదుష్టాని శ్రద్ధయాసాదితాని తే
ఛందాంస్యయాతయామాని యోజితాని ధృతవ్రతైః || 4-13-27 ||

న విదామేహ దేవానాం హేలనం వయమణ్విపి
యన్న గృహ్ణంతి భాగాన్ స్వాన్ యే దేవాః కర్మసాక్షిణః || 4-13-28 ||

మైత్రేయ ఉవాచ

అంగో ద్విజవచః శ్రుత్వా యజమానః సుదుర్మనాః
తత్ప్రప్టుం వ్యస్మజద్వాచం సదస్యాంస్తదనుజ్జయా || 4-13-29 ||

నాగచ్ఛంత్యాహూతా దేవా న గృహ్ణంతి గ్రహానిహ
సదసస్పతయో బ్రూత కిమవద్యం మయా కృతం || 4-13-30 ||

సదసస్పతయ ఊచుః

నరదేవేహ భవతో నాఘం తావన్మనాక్ఫితం
అస్త్యేకం ప్రాక్తనమఘం యదిహేదృక్ష్వమప్రజః || 4-13-31 ||

తథా సాధయ భద్రం తే ఆత్మానం సుప్రజం నృప
ఇష్టస్తే పుత్రకామస్య పుత్రం దాస్యతి యజ్జభుక్ || 4-13-32 ||

తథా స్వభాగధేయాని గ్రహీప్యంతి దివౌకసః
యద్యజ్జపురుషః సాక్షాదపత్యాయ హరిర్భుతః || 4-13-33 ||

తాంస్తాన్ కామాన్ హరిర్దద్యాద్యాన్ యాన్ కామయతే జనః
ఆరాధితో యధైవైష తథా పుంసాం ఫలోదయః || 4-13-34 ||

ఇతి వ్యవసితా విప్రాస్తస్య రాజ్ఞః ప్రజాతయే

పురోదాశం నిరవపన్ శిపివిష్టాయ విష్ణవే || 4-13-35 ||

తస్మాత్పురుష ఉత్తస్థా హేమమాల్యమలాంబరః
హిరణ్మయేన పాత్రేణ సిద్ధమాదాయ పాయసం || 4-13-36 ||

స విప్రానుమతో రాజా గృహీత్వాంజలినౌదనం
అవప్రూయ ముదా యుక్తః ప్రాదాత్పత్వ్యా ఉదారధీః || 4-13-37 ||

సా తత్పుంసవనం రాజ్ఞీ ప్రాశ్య వై పత్యురాదధే
గర్భం కాల ఉపావృత్తే కుమారం సుషువే_ప్రజా || 4-13-38 ||

స బాల ఏవ పురుషో మాతామహమనువ్రతః
అధర్మాంశోద్భవం మృత్యుం తేనాభవదధార్మికః || 4-13-39 ||

స శరాసనముద్యమ్య మృగయుర్వనగోచరః
హంత్యసాధుర్ముగాన్ దీనాన్ వేనో_సావిత్యరౌజ్జనః || 4-13-40 ||

ఆక్రీడే క్రీడతో బాలాన్ వయస్యానతిదారుణః
ప్రసహ్య నిరనుక్రోశః పశుమారమమారయత్ || 4-13-41 ||

తం విచక్ష్య ఖలం పుత్రం శాసనైర్వివిధైర్బుధః
యదా న శాసితుం కల్పో భృశమాసీత్సుదుర్మనాః || 4-13-42 ||

ప్రాయేణాభ్యర్చితో దేవో యే_ప్రజా గృహమేధినః
కదపత్యభృతం దుఃఖం యే న విందంతి దుర్భరం || 4-13-43 ||

యతః పాపీయసీ కీర్తిరధర్మశ్చ మహాన్ నృణాం
యతో విరోధః సర్వేషాం యత ఆధిరనంతకః || 4-13-44 ||

కస్తం ప్రజాపదేశం వై మోహబంధనమాత్మనః
పండితో బహు మన్యేత యదర్థాః క్లేశదా గృహాః || 4-13-45 ||

కదపత్యం వరం మన్యే సదపత్యాచ్ఛుచాం పదాత్
నిర్విద్యేత గృహాన్మర్త్యో యత్క్లేశనివహో గృహాః || 4-13-46 ||

ఏవం స నిర్విణ్ణమనా నృపో గృహాన్
 నిశీధ ఉత్థాయ మహోదయోదయాత్
 అలబ్ధనిద్రోఽనుపలక్ష్మితో నృభి
 ర్హిత్వా గతో వేనసువం ప్రసుప్తాం

|| 4-13-47 ||

విజ్ఞాయ నిర్విద్య గతం పతిం ప్రజాః
 పురోహితామాత్యసుహృద్గణాదయః
 విచిక్యరుర్వామతిశోకకాతరాజి
 యథా నిగూఢం పురుషం కుయోగినః

|| 4-13-48 ||

అలక్షయంతః పదవీం ప్రజాపతేః
 హతోద్యమాః ప్రత్యుపసృత్య తే పురీం
 ఋషీన్ సమేతానభివంద్య సాశ్రవో
 న్యవేదయన్ పౌరవ భర్తృవిప్లవం

|| 4-13-49 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే త్రయోదశోఽధ్యాయః

|| అథ క్షమా పార్థనా ||

యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమోఽస్తుతే ॥

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
 కరోమి యద్యత్ సకలం పరస్మై నారాయణాయేతి సమర్పయామి ॥

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః ।
 సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

|| అథ మంగళమ్ ||

శ్రీయః కాంతాయ కల్యాణనిధయే నిధయేఽర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥